

ಕಕಾರಾದಿಕಾಲೀಶತನಾಮಸ್ತೋತ್ರಮ್

{|| ಕಕಾರಾದಿಕಾಲೀಶತನಾಮಸ್ತೋತ್ರಮ್ ||}

ಶ್ರೀದೇವ್ಯವಾಚ-

ನಮಸ್ತೇ ಪಾರ್ವತೀನಾಥ ವಿಶ್ವನಾಥ ದಯಾಮಯ |

ಜ್ಞಾನಾತ್ ಪರತರಂ ನಾಸ್ತಿ ಶ್ರುತಂ ವಿಶ್ವೇಶ್ವರ ಪ್ರಭೋ || ೧ ||

ದೀನವನ್ನೋ ದಯಾಸಿನ್ನೋ ವಿಶ್ವೇಶ್ವರ ಜಗತ್ಪತೇ |

ಇದಾನೀಂ ಶ್ರೋತುಮಿಚ್ಛಾಮಿ ಗೋಪ್ಯಂ ಪರಮಕಾರಣಮ್ |

ರಹಸ್ಯಂ ಕಾಲಿಕಾಯಶ್ಚ ತಾರಾಯಾಶ್ಚ ಸುರೋತ್ತಮ || ೨ ||

ಶ್ರೀಶಿವ ಉವಾಚ-

ರಹಸ್ಯಂ ಕಿಂ ವದಿಷ್ಯಾಮಿ ಪಂಚವಕ್ತ್ರೈರ್ಮಹೇಶ್ವರೀ |

ಜಿಹ್ವಾಕೋಟಿಸಹಸ್ರೈಸ್ತು ವಕ್ತ್ರೈಃ ಕೋಟಿಶತೈರಪಿ || ೩ ||

ವಕ್ತುಂ ನ ಶಕ್ಯತೇ ತಸ್ಯ ಮಾಹಾತ್ಮ್ಯಂ ವೈ ಕಥಂಜನ |

ತಸ್ಯಾ ರಹಸ್ಯಂ ಗೋಪ್ಯಂ ಕಿಂ ನ ಜಾನಾಸಿ ಶಂಕರೀ || ೪ ||

ಸ್ವಸ್ಯೈ ವ ಚರಿತಂ ವಕ್ತುಂ ಸಮರ್ಥಾ ಸ್ವಯಮೇವ ಹಿ |

ಅನ್ಯಥಾ ನೈವ ದೇವೇಶಿ ಜ್ಞಾಯತೇ ತತ್ ಕಥಂಜನ || ೫ ||

ಕಾಲಿಕಾಯಾಃ ಶತಂ ನಾಮ ನಾನಾ ತನ್ತ್ರೈಃ ತ್ವಯಾ ಶ್ರುತಮ್ |

ರಹಸ್ಯಂ ಗೋಪನೀಯಂ ತತ್ರೇಽಸ್ಮಿನ್ ಜಗದಮ್ಬಿಕೇ || ೬ ||

ಕರಾಲವದನಾ ಕಾಲೀ ಕಾಮಿನೀ ಕಮಲಾ ಕಲಾ |

ಕ್ರಿಯಾವತೀ ಕೋಟರಾಕ್ಷೀ ಕಾಮಾಕ್ಷ್ಯಾ ಕಾಮಸುಂದರೀ || ೭ ||

ಕಪಾಲಾ ಚ ಕರಾಲಾ ಚ ಕಾಲೀ ಕಾತ್ಯಾಯನೀ ಕುಹುಃ |
ಕಜ್ಜಾಲಾ ಕಾಲದಮನಾ ಕರುಣಾ ಕಮಲಾರ್ಚಿತಾ || ೮ ||

ಕಾದಮ್ಬುರೀ ಕಾಲಹರಾ ಕೌತುಕೀ ಕಾರಣಪ್ರಿಯಾ |
ಕೃಷ್ಣಾ ಕೃಷ್ಣಪ್ರಿಯಾ ಕೃಷ್ಣಪೂಜಿತಾ ಕೃಷ್ಣವಲ್ಲಭಾ || ೯ ||

ಕೃಷ್ಣಾಪರಾಜಿತಾ ಕೃಷ್ಣಪ್ರಿಯಾ ಚ ಕೃಷ್ಣರೂಪಿನೀ |
ಕಾಲಿಕಾ ಕಾಲರಾತ್ರೀಶ್ಚ ಕುಲಜಾ ಕುಲಪಣ್ಡಿತಾ || ೧೦ ||

ಕುಲಧರ್ಮಪ್ರಿಯಾ ಕಾಮಾ ಕಾಮ್ಯಕರ್ಮವಿಭೂಷಿತಾ |
ಕುಲಪ್ರಿಯಾ ಕುಲರತಾ ಕುಲೀನಪರಿಪೂಜಿತಾ || ೧೧ ||

ಕುಲಜ್ಞಾ ಕಮಲಾಪೂಜ್ಯಾ ಕೈಲಾಸನಗಭೂಷಿತಾ |
ಕೂಟಜಾ ಕೇಶಿನೀ ಕಾಮ್ಯಾ ಕಾಮದಾ ಕಾಮಪಣ್ಡಿತಾ || ೧೨ ||

ಕರಾಲಾಸ್ಯಾ ಚ ಕನ್ದರ್ಪಕಾಮಿನೀ ರೂಪಶೋಭಿತಾ |
ಕೋಲಮ್ಬುಕಾ ಕೋಲರತಾ ಕೇಶಿನೀ ಕೇಶಭೂಷಿತಾ || ೧೩ ||

ಕೇಶವಸ್ಯಪ್ರಿಯಾ ಕಾಶಾ ಕಾಶ್ಮೀರಾ ಕೇಶವಾರ್ಚಿತಾ |
ಕಾಮೇಶ್ವರೀ ಕಾಮರುಪಾ ಕಾಮದಾನವಿಭೂಷಿತಾ || ೧೪ ||

ಕಾಲಹಸ್ತ್ರೀ ಕೂರ್ಮಮಾಂಸಪ್ರಿಯಾ ಕೂರ್ಮಾದಿಪೂಜಿತಾ |
ಕೋಲಿನೀ ಕರಕಾರಾ ಕರಕರ್ಮನಿಷೇವಿಣೀ || ೧೫ ||

ಕಟಕೇಶ್ವರಮಧ್ಯಸ್ಥಾ ಕಟಕೀ ಕಟಕಾರ್ಚಿತಾ |
ಕಟಪ್ರಿಯಾ ಕಟರತಾ ಕಟಕರ್ಮನಿಷೇವಿಣೀ || ೧೬ ||

ಕುಮಾರೀಪೂಜನರತಾ ಕುಮಾರೀಗಣಸೇವಿತಾ ।

ಕುಲಾಚಾರಪ್ರಿಯಾ ಕೌಲಪ್ರಿಯಾ ಕೌಲನಿಷೇವಿಣೀ ॥ ೧೭ ॥

ಕುಲೀನಾ ಕುಲಧರ್ಮಜ್ಞಾ ಕುಲಭೀತಿವಿಮರ್ದಿನೀ ।

ಕಾಲಧರ್ಮಪ್ರಿಯಾ ಕಾಮ್ಯ-ನಿತ್ಯಾ ಕಾಮಸ್ವರೂಪಿಣೀ ॥ ೧೮ ॥

ಕಾಮರೂಪಾ ಕಾಮಹರಾ ಕಾಮಮಂದಿರಪೂಜಿತಾ ।

ಕಾಮಾಗಾರಸ್ವರೂಪಾ ಚ ಕಾಲಾಖ್ಯಾ ಕಾಲಭೂಷಿತಾ ॥ ೧೯ ॥

ಕ್ರಿಯಾಭಕ್ತಿರತಾ ಕಾಮ್ಯಾನಾಂಜ್ಞೈ ವ ಕಾಮದಾಯಿನೀ ।

ಕೋಲಪುಷ್ಪಮ್ಬರಾ ಕೋಲಾ ನಿಕೋಲಾ ಕಾಲಹಾಂತರಾ ॥ ೨೦ ॥

ಕೌಷಿಕೀ ಕೇತಕೀ ಕುನ್ದೀ ಕುನ್ದಲಾದಿವಿಭೂಷಿತಾ ।

ಇತ್ಯೇವಂ ಶೃಣು ಚಾರ್ವಣ್ಣಿ ರಹಸ್ಯಂ ಸರ್ವಮಂಗಲಮ್ ॥ ೨೧ ॥

ಫಲಶ್ರುತಿ-

ಯಃ ಪಠೇತ್ ಪರಯಾ ಭಕ್ತ್ಯಾ ಸ ಶಿವೋ ನಾತ್ರ ಸಂಶಯಃ ।

ಶತನಾಮಪ್ರಸಾದೇನ ಕಿಂ ನ ಸಿದ್ಧತಿ ಭೂತಲೇ ॥ ೨೨ ॥

ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ವಾಸವಾದ್ಯಾ ದಿವೌಕಸಃ ।

ರಹಸ್ಯಪಠನಾದ್ದೇವಿ ಸರ್ವೇ ಚ ವಿಗತಜ್ವರಾಃ ॥ ೨೩ ॥

ತ್ರಿಷು ಲೋಕೇಶು ವಿಶ್ವೇಶಿ ಸತ್ಯಂ ಗೋಪ್ಯಮತಃ ಪರಮ್ ।

ನಾಸ್ತಿ ನಾಸ್ತಿ ಮಹಾಮಾಯೇ ತನ್ನ ಮಧ್ಯೇ ಕಥಂಚನ ॥ ೨೪ ॥

ಸತ್ಯಂ ವಚಿ ಮಹೇಶಾನಿ ನಾತಃಪರತರಂ ಪ್ರಿಯೇ ।

ನ ಗೋಲೋಕೇ ನ ವೈಕುಣ್ಣೇ ನ ಚ ಕೈಲಾಸಮಂದಿರೇ || ೨೫ ||

ರಾತ್ರಿವಾಪಿ ದಿವಾಭಾಗೇ ಯದಿ ದೇವಿ ಸುರೇಶ್ವರೀ |
ಪ್ರಜಪೇದ್ ಭಕ್ತಿಭಾವೇನ ರಹಸ್ಯಸ್ತವಮುತ್ತಮಮ್ || ೨೬ ||

ಶತನಾಮ ಪ್ರಸಾದೇನ ಮನ್ತ್ರ ಸಿದ್ಧಿಃ ಪ್ರಜಾಯತೇ |
ಕುಜವಾರೇ ಚತುರ್ಥಶ್ಯಾಂ ನಿಶಾಭಾಗೇ ಜಪೇತ್ತು ಯಃ || ೨೭ ||

ಸ ಕೃತೀ ಸರ್ವಶಾಸ್ತ್ರಜ್ಞಃ ಸ ಕುಲೀನಃ ಸದಾ ಶುಚಿಃ |
ಸ ಕುಲಜ್ಞಃ ಸ ಕಾಲಜ್ಞಃ ಸ ಧರ್ಮಜ್ಞೋ ಮಹೀತಲೇ || ೨೮ ||

ರಹಸ್ಯ ಪಠನಾತ್ ಕೋಟಿ-ಪುರಶ್ಚರಣಜಂ ಫಲಮ್ |
ಪ್ರಾಪ್ನೋತಿ ದೇವದೇವೇಶಿ ಸತ್ಯಂ ಪರಮಸುಂದರೀ || ೨೯ ||

ಸ್ತವಪಾಲಾದ್ ವರಾರೋಹೇ ಕಿಂ ನ ಸಿದ್ಧತಿ ಭೂತಲೇ |
ಅಣಿಮಾದ್ಯಷ್ಟಸಿದ್ಧಿಶ್ಚ ಭವೇತ್ಯೇವ ನ ಸಂಶಯಃ || ೩೦ ||

ರಾತ್ರೌ ಬಿಲ್ವತಲೇಽಶ್ವಥಮೂಲೇಽಪರಾಜಿತಾತಲೇ |
ಪ್ರಪಠೇತ್ ಕಾಲಿಕಾ-ಸ್ತೋತ್ರಂ ಯಥಾಶಕ್ತ್ಯಾ ಮಹೇಶ್ವರೀ || ೩೧ ||

ಶತವಾರಪ್ರಪಠನಾನ್ಮನ್ತ್ರ ಸಿದ್ಧಿರ್ಭವೇದ್ಧ್ರೂ ವಮ್ |
ನಾನಾತ್ಮಂ ಶ್ರುತಂ ದೇವಿ ಮಮ ವಕ್ರಾತ್ ಸುರೇಶ್ವರೀ || ೩೨ ||

ಮುಣ್ಣಮಾಲಾಮಹಾಮನ್ತ್ರಂ ಮಹಾಮನ್ತ್ರ ಸ್ಯ ಸಾಧನಮ್ |
ಭಕ್ತ್ಯಾ ಭಗವತೀಂ ದುರ್ಗಾಂ ದುಃಖದಾರಿದ್ರ್ಯ ನಾಶಿನೀಮ್ || ೩೩ ||

ಸಂಸ್ಮರೇದ್ ಯೋ ಜಪೇದ್ಧ್ಯಾಯೇತ್ ಸ ಮುಕ್ತೋ ನಾತ್ರ ಸಂಶಯಃ |
ಜೀವನ್ಮುಕ್ತಃ ಸ ವಿಜ್ಞೇಯಸ್ತನ್ತ್ರ ಭಕ್ತಿಪರಾಯಣಃ || ೩೪ ||

ಸ ಸಾಧಕೋ ಮಹಾಜ್ಞಾನೀ ಯಶ್ಚ ದುರ್ಗಾಪದಾನುಗಃ |
ನ ಚ ಭಕ್ತಿನಃ ವಾಹಭಕ್ತಿನಃ ಮುಕ್ತಿನಗನಂದಿನಿ || ೩೫ ||

ವಿನಾ ದುರ್ಗಾಂ ಜಗದ್ಧಾತ್ರೀ ನಿಷ್ಫಲಂ ಜೀವನಂ ಭಭೇತ್ |
ಶಕ್ತಿಮಾರ್ಗರತೋ ಭೂತ್ವಾ ಯೋಹನ್ಯಮಾರ್ಗೇ ಪ್ರಧಾವತಿ || ೩೬ ||

ನ ಚ ಶಾಕ್ತಾಸ್ತಸ್ಯ ವಕ್ತ್ರಂ ಪರಿಪಶ್ಯನ್ತಿ ಶಂಕರೀ |
ವಿನಾ ತನ್ಮಾದ್ ವಿನಾ ಮನ್ಮಾದ್ ವಿನಾ ಯನ್ಮಾನ್ಮಹೇಶ್ವರೀ || ೩೭ ||

ನ ಚ ಭುಕ್ತಿಶ್ಚ ಮುಕ್ತಿಶ್ಚ ಜಾಯತೇ ವರವರ್ಣಿನೀ |
ಯಥಾ ಗುರುರ್ಮಹೇಶಾನಿ ಯಥಾ ಚ ಪರಮೋ ಗುರುಃ || ೩೮ ||

ತನ್ಮಾವಕ್ತಾ ಗುರುಃ ಸಾಕ್ಷಾದ್ ಯಥಾ ಚ ಜ್ಞಾನದಃ ಶಿವಃ |
ತನ್ಮಜ್ಞ ತನ್ಮವಕ್ತಾರಂ ನಿಂದನ್ತಿ ತಾನ್ತ್ರೀಕೀಂ ಕ್ರಿಯಾಮ್ || ೩೯ ||

ಯೇ ಜನಾ ಭೈರವಾಸ್ತೇಷಾಂ ಮಾಂಸಾಸ್ಥಿಚರ್ವಣೋದ್ಯತಾಃ |
ಆತಪವ ಚ ತನ್ಮಜ್ಞಂ ಸ ನಿಂದನ್ತಿ ಕದಾಚನ |
ನ ಹಸ್ತನ್ತಿ ನ ಹಿಂಸನ್ತಿ ನ ವದನ್ತ್ಯನ್ಯಥಾ ಬುಧಾ || ೪೦ ||

|| ಇತಿ ಮುಣ್ಡಮಾಲಾತ್ಮನ್ತ್ರೀಷ್ಠಮಪಟಲೇ ದೇವೀಶ್ವರ ಸಂವಾದೇ

ಕಾಲೀಶತನಾಮಸ್ತೋತ್ರಂ ಸಮ್ಪೂರ್ಣಮ್ ||

Encoded and proofread by Kunal Mukherjee kunal at neo.tamu.edu

Please send corrections to sanskrit@cheerful.com

Last updated ॐoday

<http://sanskritdocuments.org>

Kakaradi Kali Ashtottara Shatanama Stotram Lyrics in Kannada PDF

% File name : kakArAdishata.itx

% Category : aShTottaraShatanAma

% Location : doc_devii

% Language : Sanskrit

% Subject : Hinduism/religion/traditional

% Transliterated by : Kunal Mukherjee kunal at neo.tamu.edu

% Proofread by : Kunal Mukherjee kunal at neo.tamu.edu

% Description-comments : muNDamAlA tantra. It is ment for daxiNAkAlI.

% Latest update : May 9, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website